

КЫРГЫЗ РЕСПУБЛИКАСЫ

БИСЫК-КӨЛ ОБЛАСТЫ  
ЖЕТИ-ӨГҮЗ РАЙОНУ  
ТАМГА АЙЫЛ АЙМАГЫНЫН  
АЙЫЛДЫК КЕҢЕШИ  
XXVIII-ЧАКЫРЫЛЫШЫНЫН  
XVI- СЕССИЯСЫ



КЫРГЫЗСКАЯ РЕСПУБЛИКА

ИССЫК-КУЛЬСКАЯ ОБЛАСТЬ  
ЖЕТИ-ОГУЗСКИЙ РАЙОН  
АЙЫЛНЫЙ КЕНЕШ ТАМГИНСКОГО  
АЙЫЛНОГО АЙМАКА  
XVI СЕССИЯ XXVIII  
СОЗЫВА

## ТОКТОМ

2023-жылдын 27-январы № 1

Тамга айылы

**2023-жылга Тамга айыл аймагынын айыл өкмөтүнүн бюджетин бекитүү,  
2024-2025-жылдардын долбоорун жана 2022-жылдагы бюджеттин аткарылышы  
жөнүндө**

2023-жылга Тамга айыл аймагынын айыл өкмөтүнүн бюджетин бекитүү, 2024-2025 -жылдарга долбоорун жана 2022-жылдагы бюджеттин аткарылышы жөнүндө Тамга айыл өкмөтүнүн финансы-экономика бөлүмүнүн башчысы Ж.К.Орозбаковтун жана финансы-экономикалык маселелер боюнча туруктуу комиссиясынын төрагасы А.Сыдыковдун кошумча маалыматтын угуп талкуулап депутаттардын айылдык кеңеши **ТОКТОМ КЫЛАТ:**

1. Тамга айыл аймагынын айыл өкмөтүнүн 2022-жылдын жергиликтүү бюджетинин аткарылышы бекитилсин.
2. 2023-жылга айыл аймактын айыл өкмөтүнө келип түшкөн кирешелер жана чыгашалар № 1 тиркемеге ылайык 33560,1 миң сом, атайын каражат 1073,3 миң сом, баардыгы 34633,4 миң сом өлчөмүндө бекитилсин.
3. Жергиликтүү бюджеттен 2023-жылга келип түшүүчү кирешелердин көлөмү № 2-тиркемеге ылайык 34633,4 миң сом өлчөмүндө бекитилсин.
4. 2024-жылга бюджеттик долбоору № 3-тиркемеге ылайык 34950,0 миң сом өлчөмүндө бекитилсин.
5. 2025-жылга бюджеттин долбоору № 4 тиркемеге ылайык 35105,0 миң сом өлчөмүндө бекитилсин.
6. Жергиликтүү бюджетке 2023-жылга жайыт акысынан келип түшүүчү киреше жана чыгашалар 1800,0 миң сом өлчөмүндө бекитилсин.
7. 2023-жылы ӨКМ не каралган бюджеттин 500,0 миң сомдон пайдаланылбай калса башка беренелерге жумшалсын.
8. Спорт оюндарына 600,0 миң сом өлчөмүндө бекитилсин.
9. Айылдык кеңештин төрагасынын эмгек акысы жыл ичинде өткөргөн он эки сессияга 6500 сом жана социалдык камсыздандыруу фондусуна 1121 сом өлчөмүндө бекитилсин.
10. 2023-жылдын жергиликтүү бюджетинен эмгек келишимдин негизинде:
  - 1) юридикалык кызмат көрсөтүү адиси;
  - 2) иш кагаздарын алып баруучу адиси;кызматкерлерин алуу үчүн эмгек акыга 353,9 миң сом, социалдык төлөмдөргө 61,0 миң сом баардыгы 414,9 миң сом өлчөмүндө бекитилсин.
11. Жергиликтүү бюджеттен Кыргыз Республикасынын 2001-жылдын 14-январындагы № 9 “Мугалимдердин статусу жөнүндөгү” Мыйзамынын 2-главасындагы 7-8-статьясына ылайык, Тамга айыл аймагындагы жалпы билим берүү мектебинин жана мектепке чейинки билим берүү уюмдарынын мекемелериндеги мугалимдерине жылына

бир жолу ар бир мугалимге материалдык жактан камсыз кылуу максатында 2000 (эки миң) сомдон коммуналдык акы 175 мугалимге x 2000 сомдон =350 000 (үч жүз элүү миң) сом бөлүнүп берилсин: Тамга орто мектебине 72 x 2000=14400 сом

“Байчечекей” балдар бакчасына 15 x 2000=30000 сом

Тосор орто мектебине 63 x 2000=126000 сом

“Бугу-эне” бала бакчасына 25 x 2000= 50000 сом

**Баардыгы: 350 000 сом**

12. 2023-жылдын бюджетинде Кыргыз Республикасынын Өкмөтүнүн “Социалдык чөйрө мекемелериндеги тамак-аштын акчалай нормалары жөнүндө” 2008-жылдын 15-январындагы № 7 токтому менен бала-бакчада 9-10,5 саат болуучу үчтөн жети жашка чейинки балдарга тамак-аштын акчалай нормасы бир күнгө 18 сом деп аныкталган, бирок тамак-аш азык-түлүктөрдүн баасы өсүп жаткандыгына байланыштуу, айылдык кеңешинин депутаттары карап жана талкуулап чыгып акчалай нормасын бир күнгө 18-сомдон 30 сомго көтөрүлсүн.

13. Жергиликтүү бюджетке киреше салыгы боюнча нормативдик чегерүүлөрдүн 85 пайыз өлчөмү айыл аймактарына калтыргандыктан менчиктин баардык түрлөрүндөгү ишканалардан, уюмдардын пайдасынан, атуулдардын кирешелеринен, юридикалык тараптардын алынуучу жер салыктардан, жерди кайра бөлүштүрүү фондусунан алынуучу ижара акыдан, юстиция органдары тарабынан алынуучу мамлекеттик пошлинадан жергиликтүү бюджетке чегерүүлөрдүн өлчөмү № 1 тиркемеде көрсөтүлсүн.

14. 2022-жылдан калган карыздар 2023-жылдын бюджетинен чектелген чыгымдардын эсебинен жабылсын.

15. Айыл аймактын айыл өкмөтүнүн бюджетинде каралган кирешелердин жана жыл ичинде болуучу чыгымдардын иш чаралары толук өз багытында, акча каражаты 100,0 миң сомдон жогору болсо айыл аймактын айыл кеңешинин токтомунун негизинде үзгүлтүксүз түрдө ишке ашыруу, айыл өкмөтүн финансы-экономикалык бөлүмүнүн башчысына милдеттендирилсин.

16. 2023-жылдын бюджетине түшкөн кирешелер биринчи кезекте корголгон беренелерди каржылоого жумшалсын.

17. Айыл өкмөтүнүн башчысынын резервдик фондусу 340,0 миң сом өлчөмүндө бекитилсин.

18. Жергиликтүү бюджетке келип түшкөн атайын каражаттарын казынадан тышкары пайдаланууга тыюу салынсын, казынадан тышкары пайдаланылган каражаттар болсо тиешелүү деңгээлде өндүрүлүп бюджетке алынышы айыл өкмөтүн финансы-экономикалык бөлүмүнүн башчысына милдеттендирилсин.

19. Айылдык бюджет боюнча жүгүртүлүүчү кассалык накталай каражат акчасы 100,0 миң сом көлөмүндө чектелсин.

20. Каржы Министрлигинен жыл ичинде бекитилген «Байчечекей» жана «Бугу Эне» мектепке чейинки билим берүү уюмунун мекемелеринин тамак-аш чыгымдарына атайын каражаттан 1073,3 миң сом өлчөмүндө акча каражаты бекитилсин.

21. 2023-жылга бекитилген бюджеттин чыгымдар бөлүгү жыл ичинде муктаждыктарга карата кварталдан кварталга, статьядан статьяга, классификациядан классификацияга айыл аймагынын айыл өкмөтүнүн башчысынын буйругу менен которууга мүмкүндүк берилсин.

22. Токтомдун аткарылышын көзөмөлгө алуу айыл аймагынын айыл өкмөтүнүн башчысына жана депутаттардын бюджеттик туруктуу комиссиянын төрагасына жүктөлсүн.

23. Токтом 2023-жылдын 1-февралынан баштап күчүнө кирсин.

Төрага



А.Букаров